



नेपाल राजपत्र

नेपाल सरकारद्वारा प्रकाशित

खण्ड ६८) काठमाडौं, चैत १८ गते, २०७५ साल (संख्या ६१)

भाग ३

नेपाल सरकार

संस्कृति, पर्यटन तथा नागरिक उड्डयन मन्त्रालयको

सूचना १

बौद्ध दर्शन प्रवर्द्धन तथा गुम्बा विकास समिति (गठन)

(पहिलो संशोधन) आदेश, २०७५

बौद्ध दर्शन प्रवर्द्धन तथा गुम्बा विकास समिति (गठन) आदेश,
२०६६ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार
प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ : (१) यस आदेशको नाम “बौद्ध दर्शन प्रवर्द्धन तथा गुम्बा विकास समिति (गठन) (पहिलो संशोधन) आदेश, २०७५” रहेको छ ।

(२) यो आदेश तुरुन्त प्रारम्भ हुनेछ ।

२. बौद्ध दर्शन प्रवर्द्धन तथा गुम्बा विकास समिति (गठन) आदेश, २०६६ को दफा २ मा संशोधन : बौद्ध दर्शन प्रवर्द्धन तथा गुम्बा विकास समिति (गठन) आदेश, २०६६ (यसपछि “मूल आदेश” भनिएको) को दफा २ को खण्ड (ग) पछि देहायको खण्ड (ग१) थपिएको छ :-

“(ग १) “मन्त्रालय” भन्नाले नेपाल सरकारको संस्कृति, पर्यटन तथा नागरिक उड्डयन मन्त्रालय सम्भन्त पर्थे ।”

३. मूल आदेशको दफा ३ मा संशोधन : मूल आदेशको दफा ३ को उपदफा (२), (३) र (४) को सट्टा देहायका उपदफा (२), (३) र (४) राखिएका छन् :-

“(२) उपदफा (१) बमोजिमको समितिमा देहायका सदस्यहरु रहनेछन् :-

- (क) बौद्ध दर्शन अध्ययन गरी
खेन्पो उपाधि हासिल गरेका
बौद्ध धर्मगुरुहरु मध्येबाट
नेपाल सरकारबाट मनोनीत
व्यक्ति

- अध्यक्ष

- (ख) बौद्ध धर्म दर्शन अन्तर्गतका
महायान, थेरवाद र वज्रयान

- तीनवटा यान र सातवटै
प्रदेशको समेत प्रतिनिधित्व
हुने गरी बौद्ध धर्मावलम्बीहरू
मध्येबाट मन्त्रालयद्वारा
मनोनीत कम्तीमा तीनजना
महिला सहित नौ जना -सदस्य
- (ग) गुम्बाहरूमा कार्यरत प्रमुख
लामाहरू मध्येबाट
मन्त्रालयद्वारा मनोनीत
कम्तीमा एकजना महिला
सहित तीन जना -सदस्य
- (घ) प्रतिनिधि (कम्तीमा
उपसचिवस्तर), मन्त्रालय -सदस्य
- (ङ) प्रतिनिधि (कम्तीमा
उपसचिवस्तर), शिक्षा,
विज्ञान तथा प्रविधि -सदस्य
मन्त्रालय
- (च) प्रतिनिधि (कम्तीमा
उपसचिवस्तर), पुरातत्व
विभाग -सदस्य
- (छ) कार्यकारी निर्देशक -सदस्य सचिव

(३) अध्यक्ष तथा उपदफा (२) को खण्ड (ख) र (ग)
बमोजिम मनोनीत सदस्यहरूको पदावधि पाँच वर्षको
हुनेछ ।

(४) उपदफा (३) मा जुनसुकै कुरा लेखिएको भए तापनि
मनोनीत सदस्यले आफ्नो पदीय जिम्मेवारी पूरा नगरेमा

खण्ड ६८) संख्या ६१ नेपाल राजपत्र भाग ३ मिति २०७५।१२।८

वा समितिको हित विपरीतको काम गरेमा अध्यक्षलाई नेपाल सरकारले र सदस्यलाई मन्त्रालयले जुनसुकै बखत पदबाट हटाउन सक्नेछ।

तर त्यसरी सदस्यबाट हटाउनु अघि निजलाई सफाई पेश गर्ने मनासिव मौकाबाट बञ्चित गरिने छैन।”

४. मूल आदेशको दफा ४ मा संशोधन : मूल आदेशको दफा ४ को खण्ड (थ) पछि देहायका खण्ड (थ१) र (थ२) थपिएका छन्:-

“(थ१) महायान, थेरवाद र वज्रयानका विशिष्ट बौद्ध धर्मगुरुहरूलाई तोकिए बमोजिम परिचयपत्र तथा कदर-पत्र प्रदान गर्ने,

(थ२) गुम्बा, विहार रहेका मुख्य स्थानहरूलाई धार्मिक पर्यटकीय क्षेत्रको रूपमा विकास गर्ने,”

५. मूल आदेशको दफा ५ मा संशोधन : मूल आदेशको दफा ५ को उपदफा (१) मा रहेका “छ पटक” भन्ने शब्दहरूको सट्टा “चार पटक” भन्ने शब्दहरू राखिएका छन्।

६. मूल आदेशमा दफा १२क. थप : मूल आदेशको दफा १२ पछि देहायको दफा १२क. थपिएको छ :-

“१२क. गुम्बा दर्ता तथा आबद्धता : (१) नेपालमा रहेका प्रत्येक गुम्बा यस आदेश अर्न्तगतको समिति वा समितिले तोकेको स्थानमा दर्ता गराउनु पर्नेछ।

(२) उपदफा (१) मा जुनसुकै कुरा लेखिएको भए तापनि समिति बाहेक अन्यत्र दर्ता भई सञ्चालनमा रहेका गुम्वाले समितिसँग आवद्धता लिनु पर्नेछ ।

(३) उपदफा (१) वा (२) बमोजिम दर्ता वा आवद्धता भएका गुम्वालाई समितिले तोकिए बमोजिमको ढाँचामा दर्ता गरी आवद्धताको प्रमाणपत्र दिनेछ ।”

७. मूल आदेशको दफा १४ मा संशोधन : मूल आदेशको दफा १४ को ठाउँ ठाउँमा रहेका “नेपाल सरकार” भन्ने शब्दहरूको सट्टा “मन्त्रालय” भन्ने शब्द राखिएको छ ।
८. मूल आदेशको दफा १६ मा संशोधन : मूल आदेशको दफा १६ मा रहेका “नेपाल सरकारले” भन्ने शब्दहरूको सट्टा “मन्त्रालयले” भन्ने शब्द राखिएको छ ।
९. मूल आदेशको दफा १८ मा संशोधन : मूल आदेशको दफा १८ मा रहेका “स्थानीय विकास मन्त्रालय” भन्ने शब्दहरूको सट्टा “मन्त्रालय” भन्ने शब्द राखिएको छ ।
१०. मूल आदेशको दफा १९ मा संशोधन : मूल आदेशको दफा १९ मा रहेका “नेपाल सरकारबाट” भन्ने शब्दहरूको सट्टा “मन्त्रालयबाट” भन्ने शब्द राखिएको छ ।